

श्रीराम काजू प्रक्रिया सहकारी संस्था मर्या., आसुर्डे,
ता. चिपळूण, जि. रत्नागिरी या संस्थेला राष्ट्रीय सहकारी
विकास निगम योजनेतर्गत कर्जाची रक्कम मंजूर करण्याबाबत.
(रा. स. वि. नि. कर्ज)

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक: प्रक्रिया-११२००६/प्र.क्र.१५९/९-स,
मंत्रालय विस्तार, मुंबई-४०० ०३२.
दिनांक :- २० मार्च, २००९.

वाचा :- १) रा. स. वि. नि. नवी दिल्ली यांचे पत्र क्र. NCDC:1-42/2007-PC/(83)/
(SO80044), दिनांक : २८.०७.२००८.
२) शासन निर्णय क्रमांक प्रक्रिया-११२००४/प्र.क्र.१६२(अ)/९-स,
दिनांक १२.१०.२००७

प्रास्ताविक :-

राज्यातील शेतकऱ्यांनी उत्पादित केलेल्या कृषिमालाला योग्य भाव मिळावा, तसेच राज्यात वेगवेगळे आकृतीबंध न ठेवता राज्यातील सर्व कृषि प्रक्रिया सहकारी संस्थांना शासकीय भागभांडवल व वित्तीय पुरवठ्याकरिता शासन हमीवर १:९ या प्रमाणात अर्थसहाय्य मंजूर करण्याबाबतचा निर्णय संदर्भाधिन शासन निर्णय २ अन्वये घेण्यात आलेला आहे. त्यानुषंगाने श्रीराम काजू प्रक्रिया सहकारी संस्था मर्या., आसुर्डे, ता. चिपळूण, जि. रत्नागिरी या संस्थेमार्फत काजू प्रक्रिया प्रकल्प उभारण्यात येत असून या संस्थेस अर्थसहाय्य मंजूर करण्याबाबतचा प्रस्ताव राष्ट्रीय सहकारी विकास निगमाकडे शासनाने दिनांक १९.११.२००७ च्या पत्रान्वये शिफारस करण्यात आला होता. राष्ट्रीय सहकारी विकास निगमाने त्यांच्या संदर्भ १ येथील दिनांक २८.०७.२००८ च्या पत्रान्वये सदर प्रकल्पाची रु. ३७०.०० लाख प्रकल्प किंमत ग्राह्य धरून खालील आकृतीबंधानुसार अर्थसहाय्य मंजूर केले आहे :-

(रुपये लाखात)		
अ)	राष्ट्रीय सहकारी विकास निगम कडून कर्ज	६०% रु. २२२.०० लाख
ब)	रा.स.वि. निगमाकडून राज्य शासनास गुंतवणूक कर्ज व शासनाकडून संस्थेस भागभांडवल	२०% रु. ७४.०० लाख
क)	राज्य शासनाचे भागभांडवल	१६% रु. ५९.२० लाख
ड)	संस्थेचे स्वभागभांडवल	०४% रु. १४.८० लाख
एकूण		रु. ३७०.०० लाख

वरील आकृतीबंधात नमूद केल्यानुसार संस्थेने सभासदांकडून स्वभागभांडवल म्हणून रु. १४.८० लाख जमा केले आहे. राष्ट्रीय सहकारी विकास निगमाने संस्थेस मंजूर केलेले कर्ज रु. २२२.०० लाखापैकी २५% रक्कम रु. ५५.५० लाख पहिल्या हप्त्यापोटी वितरीत करण्यास मान्यता दिलेली आहे. त्यानुषंगाने श्रीराम काजू प्रक्रिया सहकारी संस्था मर्या., आसुर्डे, ता. चिपळूण, जि. रत्नागिरी या संस्थेस राष्ट्रीय सहकारी विकास निगमाने संस्थेस मंजूर केलेल्या कर्जाची रक्कम रु. ५५,५०,०००/- (अक्षरी रुपये पंचावन्न लाख पन्नास हजार फक्त) वितरीत करण्याचा प्रस्ताव शासनाच्या विचाराधिन होता. याबाबतीत खालीलप्रमाणे निर्णय घेण्यात येत आहे.

शासन निर्णय :-

श्रीराम काजू प्रक्रिया सहकारी संस्था मर्या., आसुर्दे, ता. चिपळूण, जि. रत्नागिरी या संस्थेला राष्ट्रीय सहकारी विकास निगमाचे कर्ज रु.५५,५०,०००/- (अक्षरी रुपये पंचावन्न लाख पन्नास हजार फक्त) या शासन निर्णयाद्वारे वितरीत करण्यास मंजूरी देण्यात येत आहे. कर्जाच्या परतफेडीच्या अटी व शर्ती राष्ट्रीय सहकारी विकास निगमाच्या दिनांक २८.०७.२००८ च्या मंजूरी आदेशाप्रमाणे राहतील.

या शासन निर्णयाद्वारे मंजूर करण्यात आलेल्या रु.५५,५०,०००/- (अक्षरी रुपये पंचावन्न लाख पन्नास हजार फक्त) या रकमेचे आहरण करून श्रीराम काजू प्रक्रिया सहकारी संस्था मर्या., आसुर्दे, ता. चिपळूण, जि. रत्नागिरी या संस्थेला वितरित करण्याकरिता लेखाधिकारी, पणन संचालक, महाराष्ट्र राज्य, पुणे यांचे कार्यालय, पुणे यांना "आहरण व संवितरण अधिकारी" व पणन संचालक, महाराष्ट्र राज्य, पुणे यांना "नियंत्रण अधिकारी" म्हणून घोषित करण्यात येत आहे. या शासन निर्णयाद्वारे मंजूर केलेली रक्कम जिल्हा कोषागार अधिकारी कार्यालय, पुणे येथून आहरित करून संस्थेस वितरीत करण्याची कार्यवाही आहरण व संवितरण अधिकारी तसेच नियंत्रण अधिकारी यांनी करावी. त्यास अनुसरून रु.५५,५०,०००/- (अक्षरी रुपये पंचावन्न लाख पन्नास हजार फक्त) चा धनादेश

"श्रीराम काजू प्रक्रिया सहकारी संस्था मर्या., आसुर्दे, ता. चिपळूण, जि. रत्नागिरी"

"SHRIRAM KAJU PRAKRIYA SAHAKARI SANSTHA MARYADIT,
ASURDE, TAL. CHIPLUN, DIST. RATNAGIRI"

या नांवाने काढण्यात यावा.

श्रीराम काजू प्रक्रिया सहकारी संस्था मर्या., आसुर्दे, ता. चिपळूण, जि. रत्नागिरी या संस्थेस शासनाच्या आणि निगमाच्या कर्जाच्या नेहमीच्या अटी व शर्ती (त्यात काही सुधारणा /बदल असल्यास त्यासह) बंधनकारक राहतील. त्याचप्रमाणे दिनांक १२.१०.२००७ च्या शासन निर्णयातील सर्व अटींचे पालन करणे संस्थेवर बंधनकारक राहील.

वरीलप्रमाणे मंजूर केलेले राष्ट्रीय सहकारी विकास निगमाचे कर्ज रु.५५,५०,०००/- (अक्षरी रुपये पंचावन्न लाख पन्नास हजार फक्त) चा खर्च "मागणी क्र.व्ही-५ ६४२५- सहकारासाठी कर्जे (००)(१०८) इतर सहकारी संस्थांना कर्जे (०२) सहकारी प्रक्रिया संस्था पंचवार्षिक योजनांतर्गत योजना (०२) (०१) सहकारी शेती प्रक्रिया संस्थांना कर्जे (राष्ट्रीय सहकार विकास महामंडळ) (६४२५ ०३१३) ५५ -कर्जे व आगाऊ रकमा" या लेखाशिर्षाखाली सन २००८-२००९ च्या मंजूर अनुदानातून भागविण्यात यावा.

सदरच्या रकमेचा विनियोग संस्था आवश्यक त्याच बाबीकरिता करीत आहे. याबाबतचे नियंत्रण पणन संचालक, महाराष्ट्र राज्य, पुणे यांनी ठेवावे व याबाबतचा अहवाल शासनास वेळोवेळी सादर करण्यात यावा. त्याचप्रमाणे पणन संचालक, महाराष्ट्र राज्य, पुणे व जिल्हा उपनिबंधक, सहकारी संस्था, रत्नागिरी यांनी संस्थेच्या कामकाजावर आणि प्रकल्प उभारणीवर लक्ष ठेवावयाचे आहे. संस्थेच्या कामाच्या प्रगतीचा तिमाही अहवाल जिल्हा उपनिबंधक, सहकारी संस्था, रत्नागिरी यांनी पणन संचालक, पुणे यांना सादर करावा. पणन संचालक यांनी सदर अहवाल तपासून परस्पर राष्ट्रीय सहकारी विकास निगम, नवी दिल्ली व क्षेत्रीय कार्यालय, पुणे यांना न चुकता दर तीन महिन्यांनंतर सादर करावा. जेणेकरून निगमाकडून शासनास रक्कमेची प्रतिपूर्ती लवकरात लवकर होऊ शकेल. जर या कामी संस्थेकडून कुचराई झाल्यास एकरकमी अर्थसहाय्याची रक्कम

वसूल करण्याचे अधिकार शासनाकडे राहतील. संस्थेचा प्रकल्प विहित मुदतीत पूर्ण करण्याबाबत संस्थेने योग्य ती काळजी घ्यावी.

या प्रकल्प खर्चामध्ये वाढ झाल्यास सदर वाढीव किंमत संस्थेने स्वबळावर उभी करावयाची आहे. वाढीव प्रकल्प किंमतीमध्ये शासनाचा कोणताही अर्थसहाय्याचा सहभाग असणार नाही, याची संस्थेने नोंद घ्यावी.

हे आदेश नियोजन तसेच वित्त विभागाच्या अनौपचारिक संदर्भ क्रमांक १११/२००९/व्यय-२, दिनांक ०९.०३.२००९ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २००९०३२०१४०९०७००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(स. म. वारे)

अवर सचिव, महाराष्ट्र शासन,
सहकार, पणन व वस्त्रोद्योग विभाग.

प्रति,

०१. महालेखापाल-१ (लेखा परीक्षा), महाराष्ट्र, मुंबई.
०२. महालेखापाल-१ (लेखा व अनुज्ञेयता), महाराष्ट्र, मुंबई.
०३. महालेखापाल-२ (लेखा परीक्षा), महाराष्ट्र, नागपूर
०४. महालेखापाल-२ (लेखा व अनुज्ञेयता), महाराष्ट्र, नागपूर
०५. अधिदान व लेखा अधिकारी, मुंबई
०६. निवासी लेखा परीक्षा अधिकारी, मुंबई
०७. जिल्हा कोषागार अधिकारी, पुणे
०८. व्यवस्थापकीय संचालक, राष्ट्रीय सहकारी विकास निगम, ४, सिरी इन्स्टीट्यूशनल एरिया, हौज खास, नवी दिल्ली- ११० ०१६.
०९. प्रादेशिक संचालक, राष्ट्रीय सहकारी विकास निगम, ५, बी.जे. रोड, पुणे-१
१०. सहकार आयुक्त व निबंधक, सहकारी संस्था, महाराष्ट्र राज्य, पुणे
११. पणन संचालक, महाराष्ट्र राज्य, पुणे
१२. कक्ष अधिकारी, नियोजन विभाग (का.१४६३) मंत्रालय, मुंबई
१३. कक्ष अधिकारी, वित्त विभाग (व्यय-२), मंत्रालय, मुंबई
१४. जिल्हा उपनिबंधक, सहकारी संस्था, रत्नागिरी
१५. कार्यासन अधिकारी (रोखशाखा), सहकार, पणन व वस्त्रोद्योग विभाग, मंत्रालय, मुंबई-३२
१६. कार्यासन अधिकारी (१७-स), सहकार, पणन व वस्त्रोद्योग विभाग, मंत्रालय, मुंबई-३२
१७. कक्ष अधिकारी (२१-स), सहकार, पणन व वस्त्रोद्योग विभाग, मंत्रालय, मुंबई-३२
१८. अध्यक्ष, श्रीराम काजू प्रक्रिया सहकारी संस्था मर्या., आसुर्दे, ता. चिपळूण, जि. रत्नागिरी
१९. निवड नस्ती (९स)